

نورس®
قوی مشروب



JAMS KETCHUP PICKLES
SQUASHES MAYONNAISE
CHICKEN SPREAD ...



Naurus (Pvt.)Ltd. C-1/B, S.I.T.E, Karachi
Email: npl@naurus-sundip.com

إِتْلَا وَ آزْمَائِش

پروفیسر امیر الدین مہر[°]

دین اسلام کی اہم اساسی اصطلاحات میں سے ایک بڑی اصطلاح ابتلا ہے۔ انسانی زندگی میں، چاہے وہ انفرادی ہو یا اجتماعی، ابتلا کا واقع ہونا ضروری ہے۔ یہ فطرۃ اللہ ہے، یہ سنت اللہ ہے۔ اس کے ذریعے اللہ تعالیٰ ہر انسان کی آزمائش کر کے اسے لوگوں کے سامنے نمایاں کرتا ہے۔ اس سے انبیاء، صلحاء، شہدا اور اولیاء اللہ، مسلم اور غیر مسلم سب کو واسطہ پیش آتا ہے اور ہر انسان کو اس سے گزرنا بھی لازمی ہے۔ ارشار باری تعالیٰ: الَّذِي خَلَقَ الْفُؤُكَ وَالْخَيْوَةَ لِيَنْبُلُوْهُمْ أَيُّهُمْ أَخْسَنُ عَمَلًا طَوَّهُ الْغَزِيزُ الْغَفُورُ ۝ (الملک ۲:۶۷) ”جس نے موت اور زندگی کو ایجاد کیا تا کہ تم لوگوں کو آزمائ کر دیکھئے تم میں سے کون بہتر عمل کرنے والا ہے اور وہ زبردست بھی ہے اور وہ گزر فرمانے والا بھی“۔

باری تعالیٰ نے عمومی ابتلا کا بیان کرتے ہوئے فرمایا ہے: إِنَّا جَعَلْنَا مَا عَلَى الْأَرْضِ رِزْنَةً لَهَا لِنَبْلُوْهُمْ أَيُّهُمْ أَخْسَنُ عَمَلًا (الکھف ۱۸:۷) ”واقعہ یہ ہے کہ جو کچھ سروسامان بھی زمین پر ہے، اس کو ہم نے زمین کی زینت بنایا ہے تاکہ ان لوگوں کو آزمائیں، ان میں کون بہتر عمل کرنے والا ہے“۔

ان دونوں آیات کا روئے جن تمام انسانوں کی طرف ہے۔ گویا یہ سروسامان جزو میں کی سلط

پر تم دیکھتے ہو اور جس کی دل فریبیوں اور رنگیوں پر تم فریغت ہو ایک عارضی زینت ہے جو محض تسمیں آزمائش میں ڈالنے کے لیے مہیا کی گئی ہے لیکن تم اس غلط فہمی میں بدلنا ہو کہ یہ سب کچھ ہم نے تمہارے عیش و عشرت کے لیے فراہم کیا ہے اس لیے تم زندگی کے مزے لوٹنے کے سوا اور کسی مقصد کی طرف متوجہ نہیں ہوتے۔ مگر حقیقت یہ ہے کہ یہ سامان عیش نہیں، بلکہ وسائل امتحان ہیں۔ تسمیں یہ بتایا جا رہا ہے کہ جس انسان نے زندگی دیکھی ہے وہ لازماً موت بھی دیکھے گا اور اسے دنیا کی زندگی میں إِبْلَا وَآزْمَاش اور امتحان سے گزرنا ہو گا۔

مفهوم

إِبْلَا کا مادہ بَل و ہے۔ اس کا مصدر بَلاء ہے۔ قرآن مجید میں اس مصدر اور جڑ سے کل ۲۳ کلمات آئے ہیں۔ یہ کلمہ دو ابواب سے آیا ہے: بَلٌ يَبْلُو بَلَاء (ن) ای بلی یبنطی ای بلاء سے مختلف افعال اور اسماء کی صورت میں آیا۔ بھی بَلٌ يَبْلُو بَلَاء فعل متعدد ہے اور بَلٌ يَبْلُو ای بلاء سے فعل لازم اور متعدد دونوں ہیں جس کے معنی ہیں: آزمانا، تجربہ کرنا اور امتحان لیتا۔ بھی معنی بلامہ اور إِبْلَا کے اصطلاحی بھی ہیں۔ انسان کے مقصد حیات کے بارے میں آزمائش کرنا اور امتحان لیتا۔ اس کلے کے دو اور مترادف کلے قرآن مجید میں پیان ہوئے ہیں: فَتَّة، فَدَن، يَقْيِن اور امتحان کا کلمہ ہے ان تینوں کے معنی بظاہر تو ایک دوسرے سے ملتے ہیں لیکن معنی میں گہرائی کے لحاظ سے تھوڑا سا فرق ہے۔

۱- امتحان، امتحان اسکی آزمائش کو کہتے ہیں جس میں ختنی کے بجائے نرمی کی جائے اور اس میں کھاٹیں کا پہلو بھی شامل ہو۔ (ملاحظہ کریں سورۃ الحسین: ۶۰)

۲- بَلٌ يَبْلُو بَلَاء ایسی آزمائش جس میں ختنی اور نرمی دونوں پائی جائیں۔ یہ آزمائش خیروشر، نرمی و ختنی دونوں صورتوں میں ہو سکتی ہے جیسے ارشاد ہے: يَأْتُونَهُم بِالْخَسَنَاتِ وَالسَّيِّئَاتِ لَعَلَّهُمْ يَذَكِّرُونَ (الاعراف: ۷۶۸) اور ہم ان کو اچھے اور بُرے حالات سے آزمائش میں بدلنا کرتے رہے کہ شاید یہ پلٹ آئیں۔

چونکہ آزمائش عموماً تکلیف دہ ہوتی ہے اس لیے تکلیف اور شر کا پہلو غالب ہوتا ہے، تاہم

دونوں طرح سے ہو سکتی ہے۔ پھر ایک لطیف فرق یہ بھی کیا گیا ہے کہ یہ ابتلاؤ موما ایسے اتفاقی حادثے سے ہوتی ہے جو لوگوں کو دکھائی دیتا ہے تاکہ لوگ اس سے عبرت لیں جیسے: قَدْ إِذَا أَبْتَلَنَّ
إِبْرُهِيمَ رَبِّهِ بِكَلِمَتٍ..... (تفصیل آئے گے آرہی ہے)

۳- فَتَنَ، فِتْنَةً میں ابتلاؤ کی طرح زیادی اور سختی پائی جاتی ہے، تاہم اس میں سختی زیادہ ہوتی

ہے۔

حاصل یہ کہ ابتلاؤ انسان کی ذاتی برائی، خباثت اور غلطی کی وجہ سے نہیں ہوتی بلکہ عام طرح حادثے کے طور آتی ہے۔ (متراضفات القرآن عبد الرحمن کیلانی 'آزمائش')

احادیث کی روشنی میں

احادیث مبارکہ اور سنت مطہرہ میں ابتلاؤ کا کلمہ متعدد مرتبہ آیا ہے جس سے معلوم ہوتا ہے کہ انسان کی چھوٹی باتوں اور چیزوں سے لے کر بڑے معاملات تک میں آزمائش ہوتی ہے۔ اس سلسلے میں صرف تین حدیثیں بیان کی جاتی ہیں۔

● حضرت مصعب بن سعد بن ابی وقار اپنے والد سے روایت کرتے ہیں کہ نبی صلی اللہ علیہ وسلم نے فرمایا: تمام لوگوں میں سب سے زیادہ آزمائش انبا کی ہوتی ہے۔ پھر ان جیسے لوگوں کی، پھر ان (دوسرے درجے والے) جیسے لوگوں کی ہوتی ہے۔ (المستدرک للحاکم، جامع الترمذی، انزہد، نمبر ۲۳۹۸)

● حضرت سعد بن ابی وقار نے بیان کیا کہ میں نے سوال پوچھا: یا رسول اللہ! لوگوں میں سب سے زیادہ آزمائش کس کی ہوتی ہے؟ آپ نے فرمایا: انبا کی، پھر ان جیسے (عمل و ایمان میں) لوگوں کی پھر ان جیسے لوگوں کی۔ بندے کی آزمائش اس کے دین کے مطابق ہوتی ہے۔ پھر اگر ان کے دین میں پنجھی اور سختی ہوگی تو آزمائش بھی سخت ہوگی اور اگر ان کے دین میں نرمی (ڈھیل) ہوگی تو اسے اس کے دین کے مطابق آزمایا جائے گا۔ (دنیا میں) بندے کی مسلم آزمائش ہوتی ہے۔ یہاں تک کہ وہ اس حال میں زمین پر چلتا ہے کہ اس پر کوئی خط انہیں رہتی یعنی گناہوں سے پاک ہو جاتا ہے۔ (بخاری، باب الفتن ۳۰۲۳، ابن ماجہ، باب الفتن ۳۰۲۳)

• تیسری روایت جسے ابوسعید خدریؓ نے بیان کیا یہ ہے کہ میں نبی صلی اللہ علیہ وسلم کے پاس گیا تو آپؐ بخار میں بتلا تھے۔ میں نے آپؐ پر انہا ہاتھ رکھا تو اپنے ہاتھوں میں لحاف کے اوپر سے گرمی محسوس کی۔ میں نے عرض کیا: یہ بخار آپؐ پر کتنا سخت ہے۔ آپؐ نے فرمایا: ہمارے لیے آزمائش دگنی ہے تو اجر بھی دیکھنا ہے۔ میں نے عرض کیا: یا رسول اللہ! لوگوں میں سب سے زیادہ آزمائش میں کون ہے؟ آپؐ نے فرمایا: انہیا۔ میں نے عرض کیا: پھر کون ہیں؟ آپؐ نے فرمایا: صالح لوگ، ان میں سے کوئی ایک فقر و شکنی میں بتلا ہوتا ہے یہاں تک کہ مصیبت میں گھرنے کی وجہ سے اس کے پاس سوائے ایک کمل کے کچھ نہیں باقی رہتا۔ لیکن وہ مصیبت میں بتلا ہو کر ایسے خوش ہوتا ہے جیسے تم لوگ فرانخی پر خوش ہوتے ہو۔ (جامع الترمذی، ۲۳۹۸)

ان آیات اور احادیث سے معلوم ہوتا ہے کہ ہربندے کو کسی نہ کسی طرح آزمایا جاتا ہے۔ البتہ اس آزمائش کا احساس کرتا، اس میں ثابت قدم رہتا، آزمائش میں پورا اترتہ اور اس سے پار ہو جانا مومن کو نصیب ہوتا ہے۔

آزمائش کی مختلف نوعیتیں

قرآن مجید میں اللہ تبارک و تعالیٰ نے ابتلاء کے مختلف پہلو اور نوعیتیں بیان کی ہیں۔ یہاں ان کا ایک مختصر مطالعہ پیش کیا جاتا ہے۔

• مسلم و کافر کے لیے آزمائش کا لازم ہونا: قرآن مجید کی متعدد آیات میں وضاحت سے آیا ہے کہ انسان کو دنیا میں پیدا کرنے کا مقصد اس کا امتحان لینا ہے۔ زندگی گزارنے کی تمام صلاحیتیں اور قابلیتیں دے کر اسے دنیا میں بھیجا تاکہ وہ اپنے خالق و مالک اور رازق کو پہچانے اور اس کے احکام کو قبول کرے۔ ارشاد باری ہے: ”جس نے موت اور زندگی کو ایجاد کیا تاکہ تم لوگوں کو آزمای کر دیکھے، تم میں سے کون بہتر عمل کرنے والا ہے اور وہ زبردست بھی ہے اور درگز رفرمانے والا بھی“۔ (الملک ۲:۶۷)

سورہ ملک کی اس آیت سے پانچ بنیادی نکات لٹکتے ہیں:

۱۔ موت و حیات اسی کی طرف سے ہے۔ کوئی دوسرا نہ زندگی بخشنے والا ہے اور نہ موت

دینے والا ہے۔

ب۔ انسان کی نہ زندگی بے مقصد ہے نہ موت۔ خالق نے اسے یہاں امتحان کے لیے پیدا کیا ہے۔ زندگی اس کے لیے امتحان کی مہلت ہے اور موت کے معنی یہ ہیں کہ اس کے امتحان کا وقت ختم ہو گیا ہے۔

ج۔ اسی امتحان کی غرض سے خالق نے ہر ایک انسان کو عمل کا موقع دیا ہے تاکہ وہ دنیا میں کام کر کے اپنی اچھائی اور برائی کا اظہار کر سکے۔

د۔ خالق ہی دراصل اس بات کا فیصلہ کرنے والا ہے کہ کس کا عمل اچھا ہے اور کس کا برا

ہے۔

ھ۔ جس شخص کا جیسا عمل ہو گا اسی کے مطابق اس کو جزا دی جائے گی کیونکہ اگر جزا اور سزا نہ ہو تو سرے سے امتحان لینے کے کوئی معنی ہی نہیں رہتے۔

إِنَّا خَلَقْنَا الْإِنْسَانَ مِنْ نُطْفَةٍ أَمْشَاجٌ فِي نَبْطَلِيهِ فَجَعَلْنَاهُ سَمِينًا بَحِيلًا ۝
إِنَّا هَدَيْنَاهُ السَّبِيلَ إِمَّا شَاكِرًا وَإِمَّا كَفُورًا ۝ (الدھر ۳-۲: ۷۶) ہم نے انسان کو ایک مختوٹ نطفے سے پیدا کیا تاکہ اس کا امتحان لیں اور اس غرض کے لیے ہم نے اسے سننے اور دیکھنے والا بنایا، ہم نے اسے راستہ دکھادیا خواہ شکر کرنے والا بنے یا کفر کرنے والا۔

اس آیت کریمہ میں انسان کی اور انسان کے لیے دنیا کی اصل حیثیت بتائی گئی۔ وہ درختوں اور جانوروں کی طرح نہیں ہے کہ اس کا مقصد تخلیق ہیں پورا ہو جائے، نیز یہ دنیا انسان کے لیے نہ دارالعدا ب ہے، نہ دارالجزا جیسا کہ تناخ کے قائلین سمجھتے ہیں اور نہ چاگاہ اور تفریح گاہ ہے جیسا کہ اکثر ماہد پرست سمجھتے ہیں اور نہ رزم گاہ (میدان جنگ) جیسا کہ ڈارون اور مارکس کے پیر و کار سمجھتے ہیں، بلکہ یہ دراصل اس کے لیے ایک امتحان گاہ ہے جہاں خالق نے یہ دیکھنے کے لیے پیدا کیا ہے کہ وہ زندگی کا کون سارو یہ اختیار کرتا ہے: نیکی اور فرمائی کا، یا برائی اور نافرمانی کا۔ انسان کو سمجھی اور بصیرہ بنانے کا واضح مطلب یہ ہے کہ اسے نیکی اور بدی کی جس دی گئی ہے جس کے ذریعے وہ ایتلا و آزمائش میں پورا آترے اور کامیاب ہو۔

سورۃ النجیر میں ارشاد ہے: ”مگر انسان کا حال یہ ہے کہ اس کا رب جب اس کو آزمائش میں ڈالتا ہے اور اسے عزت اور نعمت دیتا ہے تو وہ کہتا ہے کہ میرے رب نے مجھے عزت دار بنا دیا۔ اور جب وہ اس کو آزمائش میں ڈالتا ہے اور اس کا رزق اس پر تک کر دیتا ہے تو وہ کہتا ہے میرے رب نے مجھے ذلیل کر دیا۔“ (النجیر: ۸۹-۱۰)

اس آیت پر غور کرنے سے عام لوگوں کا نظریہ اور دنیاوی زندگی کا تصور یہ سامنے آتا ہے کہ یہاں کی خوش حالی، مال و دولت کو عزت اور اللہ کی رضا سمجھا جاتا ہے۔ لوگ کہتے ہیں کہ فلاں پر اللہ راضی ہے اور ان چیزوں کے نہ ملنے کو یا چھن جانے کو دولت کی ننانی سمجھا جاتا ہے۔ حالانکہ اصل حقیقت ہے یہ لوگ نہیں سمجھتے، یہ ہے کہ اللہ نے جس کو دنیا میں جو کچھ بھی دیا ہے آزمائش کے لیے دیا ہے۔ اس کی طرف سے دولت اور جاہ و اقتدار میں بھی آزمائش ہے اور مغلی اور فقر میں بھی آزمائش ہے۔

مذکورہ بالا ان تینوں آیات سے یہ بات واضح ہوتی ہے کہ آزمائش ہر انسان کی ہونی ہے چاہے کوئی بھی اور کسی نمہب و ملک کا باشندہ اور ملت کا فرد ہو۔ اسے اس منزل سے گزرنا ہے۔ البتہ عام انسانوں کے لیے آزمائش اور امتحان کی نوعیت یہ ہے کہ وہ اپنے خالق و مالک، رازق و رؤوف، حاکم و مقندر اعلیٰ کو سمجھیں، اس پر ایمان لا سیں اور اس کے پیغمبروں کو برحق جانیں۔

دوسری آزمائش اور امتحان ان لوگوں کا ہوتا ہے جو دین اسلام کو قبول کر کے اپنے آپ کو امت مسلمہ کا فرد اور مسلمان کہلاتے ہیں۔ ان کی آزمائش کی نوعیت کی اور کئی طرح کی ہوتی ہے۔ بعض کی بڑی سخت اور بعض کی نرم اور قیقی ہوتی ہے۔ اسے اللہ تعالیٰ نے اپنی کتاب میں مختلف انداز سے بیان فرمایا ہے۔ ان میں سے چند نویں یہ ہیں:

• عام مسلمانوں کی آزمائش: (-آزمائش غزوہ خندق کے موقع پر ہوئی جب بہت سے شکر مدینہ منورہ پر حملہ آور ہوئے اور خط راک انواہیں بھیلیں۔ قرآن مجید نے اس کیفیت کا نقشہ اس طرح کھینچا ہے: ”جب دشمن اور پر سے اور نیچے سے تم پر چڑھ آئے جب خوف کے مارے آنکھیں پھرا گئیں، کیجیے منہ کو آگئے اور تم لوگ اللہ کے بارے میں طرح طرح کے گماں کرنے لگے۔“ (الاحزاب: ۳۳-۱۰)

اللہ تعالیٰ نے اس موقع کو ابتلا و آزمائش سے بیان کیا ہے: هَنَالِكَ ابْتِلُى الْمُؤْمِنُونَ وَزُلُّوا زُلُّوا شَدِيدًا ۝ (الاحزاب ۱۱: ۳۳) ”اس وقت ایمان لانے والے خوب آزمائے گئے اور بری طرح ہلامارے گئے“، ایمان لانے والوں سے مراد یہاں وہ سب لوگ ہیں جنہوں نے اپنے آپ کو حضور صلی اللہ علیہ وسلم کے پیروکاروں میں شامل کیا تھا، ان میں سچے اہل ایمان بھی شامل تھے اور منافقین بھی۔

اس ابتلانے سچے مسلمانوں اور منافقین کو علیحدہ کیا۔ دونوں کے کردار پر آیت ۱۲ سے لے کر ۲۰ تک تفصیلی تبصرہ کیا گیا ہے۔ ابتلا سے کیسے پار ہو اور کتنے صبر اور عنایت کا اظہار کیا جائے، سب اس سورت میں بیان ہوا ہے۔

ب- آزمائش پر پورا اترنے پر مخالفین (کفار اور مشرکین) کی طرف سے طعن و تشنیع سننا اور صبر کرنا۔ ارشاد باری تعالیٰ ہے: لَعَلَّوْنَ فِي أَمْوَالِكُمْ وَأَنفُسِكُمْ قُتْلَ وَلَعَلَّمُتُمْ مِنْ الَّذِينَ أُوتُوا الْكِفْرَ مِنْ قَبْلِكُمْ وَمِنَ الَّذِينَ أَشْرَكُوا أَذْنِي كَثِيرًا طَ وَإِنْ تَصْبِرُوا وَتَتَّقُوا فَإِنَّ ذَلِكَ مِنْ عَزْمِ الْأَمْوَادِ ۝ (آل عمرن ۱۸۲: ۳) ”مسلمانو! تمھیں مال اور جان دونوں کی آزمائشیں پیش آ کر رہیں گی، اور تم اہلی کتاب اور مشرکین سے بہت سی تکلیف دہ باتیں سنو گے۔ اگر ان حالات میں تم صبر اور خدا ترسی کی روشن پر قائم رہو، تو یہ بڑے حوصلے کا کام ہے۔“

جب تم آزمائش میں پورے اتر و گے تو ان سے طعن و تشنیع، ان کے الزامات اور بے ہودہ طرز کلام اور ان کے جھوٹے پروپیگنڈے سے واسطہ پیش آئے گا۔ لہذا ایسی حالت میں صبر اختیار کرنا، حق و صداقت پر قائم رہنا اور وقار، تہذیب اور اخلاقی فاضلہ کو اپنانا ہی ان کا جواب ہے۔

ج- مسلمانوں کی ابتلا و آزمائش کا بیان اللہ تعالیٰ نے سورہ بقرہ میں ان الفاظ میں فرمایا:

وَلَئِنْتُلُوْنَكُمْ بِشَيْءٍ وَمِنَ الْخُوفِ وَالْجُمُوعِ وَنَقْصِنْ مِنَ الْأَمْوَالِ وَالْأَنْفُسِ وَالْأَنْمَارِ طَ وَبَشِّرِ الصَّابِرِينَ ۝ (البقرة ۲: ۱۵۵) ہم ضرور تمھیں خوف و خطر، فاقہ کشی، جان و مال کے نقصانات اور آمد نہوں کے گھائے میں مبتلا کر کے تمہاری آزمائش کریں گے۔ ان حالات میں صبر کرنے والوں کو خوش خبری دے دو۔

اسلام کی اس اصطلاح کا دائرہ بہت وسیع ہے۔ خاص طور پر مسلمانوں کی جو آزمائش کی

جاتی ہے اور ان سے جو امتحان لیا جاتا ہے وہ کئی نوع اور انداز کا ہوتا ہے۔ اس لیے مسلمان کو اس کے لیے ہر وقت تیار رہنا چاہیے، اس کا جائزہ لیتا چاہیے اور سوچتے رہنا چاہیے کہ کہیں میری آزمایش تو نہیں ہو رہی ہے۔ (مزید ان آیات کا مطالعہ کریں: البقرہ: ۲، آل عمران: ۲۳۹، ۱۵۲: ۳، ۱۵۳: ۲، المائدہ: ۵، ۲۸، الانعام: ۶، الاعمال: ۸: ۱، الحج: ۹۲: ۱۶، الحزب: ۳۳: ۱۱)

● مومنوں میں سے منتخب لوگوں کی آزمایش: بعض اوقات مومنوں کے خاص گروہ اور جماعت کی آزمایش کی جاتی ہے تاکہ اس میں کھرے کھوئے ظاہر ہو جائیں، لوگوں پر ایک دوسرے کا حال واضح ہو جائے اور معاملات اور برداشت میں آسانی ہو جائے۔ اس نوع کی آزمایش کی کمی مثالیں اور نمونے اللہ تعالیٰ نے بیان فرمائے ہیں۔

ل- وَلَنَبْلُوْنَكُمْ حَتَّىٰ نَفِلَمُ الْمُجْهُدِينَ وَنُدْمُمُ وَالظَّبِيرِينَ وَنَبْلُوْا أَخْبَارَكُمْ ۝

(محمد: ۳۱: ۵) ہم ضرور تم لوگوں کو آزمایش میں ڈالیں گے تاکہ تمہارے حالات کی

جائیں کریں اور دیکھ لیں کہ تم میں مجاہد اور ثابت قدم کون ہیں۔

جہاد کے ذریعے اور میدان جہاد میں آزمایش کرنا تاکہ پچھے مومن اور منافق واضح

ہو جائیں اور کسی کو غلط فہمی نہ رہے۔

ب- ذَلِكَ طَوْلُقَ يَسْأَةَ اللَّهِ لَا تُنَصَّرَ مِنْهُمْ وَلِكُنْ لَيَتَلْوُا بَعْضَكُمْ بِبَعْضٍ طَ

وَالَّذِينَ قُطِلُوا فِي سَبِيلِ اللَّهِ فَلَنْ يُحْضَلَ أَعْمَالَهُمْ ۝ (محمد: ۳۲: ۵) یہ ہے

تمہارے کرنے کا کام، اللہ چاہتا تو خود ہی ان سے منت لیتا گے، مگر یہ طریقہ اس نے اس

لیے اختیار کیا ہے، تاکہ تم لوگوں کو ایک دوسرے کے ذریعے آزمائے، اور جو لوگ

اللہ کی راہ میں مارے جائیں، اللہ ان کے اعمال کو ہرگز ضائع نہیں کرے گا۔

اللہ کے پیش نظر یہ ہے کہ انسانوں میں سے جو حق پرست ہوں وہ باطل پرستوں سے

کھرا جائیں اور ان کے مقابلے میں جہاد کریں تاکہ جس کے اندر جو کچھ اوصاف ہیں وہ اس امتحان

سے کھر کر پوری طرح نمایاں ہو جائیں اور ہر ایک اپنے کروار کے لحاظ سے جس مقام اور مرتبے کا

ستحق ہے وہ اسے دیا جائے۔

● بعض کو بعض پر فضیلت دے کر آزمانا: دنیا میں اللہ تبارک و تعالیٰ نے بعض

لوگوں کو دوسرے بعض پر مال، مرتبے، عہدے اور دیگر وسائل میں جو فضیلت دی اس کی ایک وجہ آزمایش ہے۔ فرمایا: وَهُوَ الَّذِي جَعَلَكُمْ خَلِيفَ الْأَرْضِ وَرَفَعَ بَعْضَكُمْ فَوْقَ بَعْضٍ
 دَرَجَتٍ لِيَنْبُوَكُمْ فِي مَا أَنْتُمْ طَائِقُونَ سَرِيعُ الْعِقَابِ صَلَّى وَإِنَّهُ لَغَفُورٌ رَّحِيمٌ^۵
 (الانعام ۱۶۵: ۶) ”وہی ہے جس نے تم کو زمین کا خلیفہ بنایا اور تم میں سے بعض کو بعض کے مقابلے میں زیادہ بلند درجے دیے، تاکہ جو کچھ تم کو دیا ہے اس میں تمھاری آزمایش کرے۔ بے شک تمھارا رب سزادینے میں بھی بہت تیز ہے اور بہت درگزر کرنے والا اور حرم فرمانے والا بھی ہے۔
 اس آیت میں تین حقیقتیں بیان ہوئی ہیں: ایک یہ کہ اللہ تعالیٰ نے تمام انسانوں کو دنیا میں اپنا خلیفہ بنایا، یعنی اللہ تعالیٰ نے اپنی ملکیت میں سے بہت سی چیزیں ان کی امانت میں دیں، ان میں تصرف کرنے کا اختیار دیا۔

دوم یہ کہ ان خلیفوں میں مرتبیوں کا فرق بھی اللہ نے ہی رکھا ہے۔ کسی کی امانت کا دائرہ وسیع ہے اور کسی کا محدود، کسی کو زیادہ چیزوں پر تصرف کرنے کے اختیارات دیے اور کسی کو کم چیزوں پر، کسی کو زیادہ قوت کا ردی اور کسی کو کم اور بعض انسان بھی بعض انسانوں کی امانت میں ہیں۔

سوم یہ کہ یہ سب کچھ دراصل امتحان کا سامان ہے۔ پوری زندگی ایک امتحان گاہ ہے اور جس کو جو کچھ بھی اللہ نے دیا ہے اس میں اس کا امتحان ہے کہ کس طرح اللہ کی امانت میں تصرف کیا، کہاں تک امانت کی ذمہ داری کو سمجھا اور اس کا حق ادا کیا اور کس حد تک اپنی قابلیت اور ناقابلیت کا ثبوت دیا۔ اسی آزمایش اور امتحان کے نتیجے پر زندگی کے دوسرے مرحلے میں انسان کے درجے کا تعین منحصر ہے۔

• مسلمانوں کے خاص گروہ کی آزمایش: بعض اوقات اللہ تعالیٰ کسی گروہ کو کسی بڑے کام کے لیے منتخب کرنے سے پہلے چھوٹا سا حکم دے کر آزماتا ہے تاکہ بڑے کام اور ہم کے لیے پختہ افراد کو میدان میں لایا جائے۔ کسی ایک چھوٹے سے واقعے سے آزماتا ہے اور اس میں جو پختہ رہتے ہیں اور ثابت قدمی وکھاتے ہیں انھیں منتخب کر لیتا ہے۔ ایسا ہی ایک موقع طالوبہ کے لشکر کے ساتھ پیش آیا۔ اس کا بیان قرآن میں اس طرح ہے: ”پھر جب طالوت لشکر لے کہ چلاتو اس نے کہا: ایک دریا پر اللہ کی طرف سے تمھاری آزمایش ہونے والی ہے۔ جو اس کا پانی چکا، وہ

میرا ساتھی نہیں ہے۔ میرا ساتھی صرف وہ ہے جو اس سے پیاس نہ بچائے، ہاں ایک آدھ چلو کوئی پی لے تو پی لے۔ ”مگر ایک قلیل گروہ کے سوا وہ سب اس دریا سے سیراب ہوئے۔ پھر جب طالوت اور اس کے ساتھی مسلمان دریا پار کر کے آگے بڑھے تو انہوں نے طالوت سے کہہ دیا کہ آج ہم میں جالوت اور اس کے لشکروں کا مقابلہ کرنے کی طاقت نہیں ہے۔ لیکن جو لوگ یہ سمجھتے تھے کہ انھیں ایک دن اللہ سے ملتا ہے، انہوں نے کہا: ”بارہا ایسا ہوا ہے کہ ایک قلیل گروہ اللہ کے اذن سے ایک بڑے گروہ پر غالب آ گیا ہے۔ اللہ صبر کرنے والوں کا ساتھی ہے۔“ (البقرة: ۲۳۹:۲)

طالوت کو بنی اسرائیل کی اخلاقی حالت معلوم تھی، اس لیے کارآمد اور ناکارہ لوگوں کو چھانٹنے کے لیے آزمائش کا یہ طریقہ تجویز کیا اور اس سے کھرے کھوئے لوگ علیحدہ ہو گئے۔ میرے نزدیک اگر دینی، دعویٰ اور جہادی جماعتوں کے سربراہ آزمائش کا ایسا ہلکا طریقہ تجویز کریں اور کام میں لا میں تو گنجائش نظر آتی ہے۔

مسلمانوں کے گروہوں اور طبقات کی آزمائش کا تذکرہ قرآن مجید میں کافی مقامات پر آیا ہے جس سے اندازہ ہوتا ہے کہ اللہ تعالیٰ نے مختلف اشیاء اور معاملات سے آزمائش کی ہے۔ ان میں محمد صلی اللہ علیہ وسلم کے دور کے اور سابقہ امتوں کے واقعات ہیں۔ آپ سے پہلے واقعات میں اصحاب الجہۃ (باغ والے) (القلم: ۱۷:۲۸)، اصحاب السبت، مختلف انبیاء کرام اور ان کے ساتھیوں کی آزمائش (البقرة: ۲۱۳:۲)، الیوب علیہ السلام کی آزمائش (الانبیاء: ۸۳:۲۱-۸۴:۲)، بنی صلی اللہ علیہ وسلم کے دور کے واقعات میں غزوہ حین (التوبہ: ۹:۲۰، المائدہ: ۵:۹۳)، غزوہ بدر، غزوہ أحد، غزوہ تبوك (التوبہ: ۹:۱۱۸)، جب کہ دنیا کی خوش حالی و فراوانی سے آزمائش۔ (الکھف: ۷:۱۸)

● انبیاء کرام کی ابتلا و آزمائش: حضرت ابراہیم علیہ السلام کی آزمائش کو قرآن مجید نے اس طرح بیان کیا ہے: ”یاد کرو کہ جب ابراہیم علیہ السلام کو اس کے رب نے چند باتوں میں آزمایا اور وہ ان سب میں پورا اُتر گیا، تو اس نے کہا: ”میں تجھے سب لوگوں کا پیشوایانا نے والا ہوں۔“ ابراہیم نے عرض کیا: ”اور کیا میری اولاد سے بھی بھی وعدہ ہے؟“ اس نے جواب دیا: ”میرا وعدہ ظالموں سے متعلق نہیں ہے۔“ (البقرة: ۲:۱۲۳)

الله تبارک و تعالیٰ نے ابوالأنبیا اور خلیل اللہ کی اسی سخت آزمائش کی جیسی شاید ہی کسی نبی سے لی گئی ہو۔ انسانی زندگی میں جتنی اسی چیزوں ہوتی ہیں جن سے وہ پیار کرتا ہے، محبت رکھتا ہے، وہ ساری ان کو حاصل تھیں اور اللہ کے بندے نے وہ سب قربان کر دیں اور امتحان میں پورا اُترا۔ ابن کثیر کی روایت اور تفسیر تفہیم القرآن کے مطابق انہوں نے جن بڑے احکام کی تحریک کی اور امتحان میں پورے اُترے وہ یہ ہیں: اللہ کی طرف سے حکم ہونے پر اپنی قوم سے جدا ہو جانا اور ان کو چھوڑ دینا، باوجود جان کے خطرے اور قتل ہونے کے ذر کے ہوتے ہوئے نمروڈ کے رو برو جا کر توحید کی دعوت دینا اور اس سے جنت بازی کرنا، آگ کے الاویں میں بے خطر کو دجانا اور صبر کا مظاہرہ کرنا، بھرت کا حکم ملنے پر اپنے وطن سے بھرت کرنا، مہمان نوازی کرنا اور اپنے بیٹے کو اشارہ ملنے پر ذبح کرنا۔ ان آزمائشوں کے علاوہ انہوں نے کئی ایک بڑی قربانیاں دیں جیسے یہوی اور چھوٹے بیٹے کو عرب کے بے آب و گیاهہ میدان میں چھوڑ دینا، اپنے خاندان کی دھن دولت کو چھوڑ دینا، روشن مستقبل اور خاتمی جاہوجلال کو چھوڑ دینا۔

قرآن مجید میں حضرت ایوب علیہ السلام کا آزمائشی تذکرہ آیا ہے اور یہی (ہوش مندی اور حلم و علم کی نعمت) ہم نے ایوب کو دی تھی۔ یاد کرو جب کہ اس نے اپنے رب کو پکارا کہ ”مجھے بیماری لگ گئی ہے اور تو احمد الراحمین ہے۔“ ہم نے اس کی دعا قبول کی اور جو تکلیف اسے دی تھی اس کو دُور کر دیا، اور صرف اس کے اہل و عیال ہی اس کو نہیں دیے بلکہ ان کے ساتھ اتنے ہی اور بھی دیے اپنی رحمت خاص کے طور پر، اور اس لیے کہ یہ ایک سبق ہو عبادت گزاروں کے لیے۔
(الأنبیاء: ۲۱-۲۳)

قرآن مجید میں اسی طرح دیگر انبیاء کرام کی آزمائش کا تذکرہ بھی کیا گیا ہے جیسے حضرت داؤد علیہ السلام، ملاحظہ کریں۔ سورہ ص: ۳۸؛ ایتات: ۳۰، ۲۱؛ سورہ نمل اور سورہ سبا۔ حضرت سلیمان، سبا: ۳۳، ص: ۳۸

● آزمائش کا لازمی ہونا اور مسلمان: قرآن مجید، احادیث اور صلحاء کی سیرت کے مطالعہ سے معلوم ہوتا ہے کہ آزمائش ہر انسان کی ہوتی ہے۔ مسلمان کی آزمائش تو ہر وقت اور ہر حالت میں ہوتی ہے۔ قدم قدم پر اس سے مومن کا واسطہ رہتا ہے۔ ایک تاجر جب دکان پر جا کر